

Hannas

Category: Goşgular, Kitapcy
написано kitapcy | 24 январь, 2025
Hannas HANNAS

Päliýaman gaty hannas,
Ahmal bolsaň gözüň çokjak.
Gara nebsi atar hallan,
Zat gördügi dyza çökjek.

Gadym baýlar ony görse,
Tagzym edip durardylar.
«Nirden çykdy beýle närise?»
Diýip, haýran bolardylar.

Jelegaýda ýokdur entek,
Manadynyň sanyn biljek.
Gör-le, bolan bolup tentek,
Öläýse-de, ütüp öljek.

• GÖRDÜM

Biri bolar mylakatly,
Kiçi göwün hem gaýratly,
Zähmet çekip, boldy zatly,
Gep-sözünde eda gördüm.

Başga biri gitdi ösüp,
Ýöne zaňňar, ýaman gysyk,
Öz yrsgyny özi kesip,
Gezip ýören geda gördüm.

Ýene biri ili diýip,
Yaşap bildi ile uýup,
Ili üçin başyn goýup,
gitdi –
Şeýle pida gördüm.

Saparmyrat ÖWEZBERDIÝEW.

«Tokmak» žurnaly, 1991. Goşgular